

एक नजर में



शिप्रा नदी का निरीक्षण किया

उज्जैन। नासिक से उज्जैन पहुंचे पंचदशनाम जुना भैरव अखाड़ा, पंचदशनाम महाकाल अखाड़ा के श्री श्री 1008 महामंडलेश्वर राहुल नाथ महाराज ने शनिवार को श्री महाकालेश्वर मंदिर में भगवान महाकाल के दर्शन कर पूजन-अभिषेक किया। इसके पश्चात उन्होंने शिप्रा नदी एवं शहर में चल रहे विकास कार्यों का निरीक्षण किया। निरीक्षण के दौरान महामंडलेश्वर राहुल नाथ महाराज ने मध्य प्रदेश के मुख्यमंत्री डॉ. मोहन यादव द्वारा शिप्रा नदी की सफाई एवं संरक्षण के लिए किए जा रहे प्रयासों की सराहना की। उन्होंने कहा कि मुख्यमंत्री के नेतृत्व में शिप्रा नदी पुनः अपनी स्वच्छता और सौंदर्य के लिए जानी जाएगी। उज्जैन में जिस प्रकार से विकास कार्य किए जा रहे हैं, वे इतिहास में यादगार बनेंगे। महामंडलेश्वर ने बताया कि उन्होंने महाकाल मंदिर एवं शिप्रा नदी का पूजन-अभिषेक कर सिंहस्थ 2028 की सफल और भव्य आयोजन के लिए भगवान से प्रार्थना की है। साथ ही प्रशासन से आग्रह किया कि सिंहस्थ 2028 से जुड़े सभी विकास कार्यों को समय सीमा में पूर्ण किया जाए, ताकि आने वाले श्रद्धालुओं को किसी प्रकार की असुविधा न हो। उन्होंने कहा कि मुख्यमंत्री डॉ. मोहन यादव की मंशा के अनुरूप शिप्रा नदी के संरक्षण और शहर के विकास कार्यों को तेज गति से आगे बढ़ाया जा रहा है। जल्द ही इसके सकारात्मक परिणाम देखने को मिलेंगे और सिंहस्थ 2028 ऐतिहासिक और भव्य रूप में आयोजित होगा। इस अवसर पर श्री श्री 1008 राजेश्वरनाथ महाराज त्र्यंबकेश्वर, प्रदेश सचिव राष्ट्रीय संत समागम संत रक्षा सगहन वाराणसी रवीनाथ महाराज काटकर, तालुकाध्यक्ष संभाजीनगर रवीनाथ महाराज हिवरकर सहित अनेक साधु-संत उपस्थित रहे।



6 सूत्रीय मांगों का स्मरण पत्र सौंपा

उज्जैन। मध्यप्रदेश श्रमजीवी पत्रकार संघ जिला इकाई उज्जैन द्वारा 6 सूत्रीय मांगों को लेकर रैली के रूप में मंगलवार को मुख्यमंत्री डॉ. मोहन यादव के नाम कलेक्टर रोशन कुमार सिंह को ज्ञापन सौंपा गया। इस अवसर पर उज्जैन जिले के संगठन के पदाधिकारी एवं कार्यकर्ता बड़ी संख्या में उपस्थित रहे और मुख्यमंत्री के गृह नगर में अपनी आवाज बुलंद की। पत्रकार संघ शहर अध्यक्ष डॉ. राहुल कटारिया ने बताया कि वर्ष 2025 में आयोजित 25वें त्रिवर्षीय दो दिवसीय मुरैना महाविधेशन में पत्रकारों की विभिन्न समस्याओं को लेकर 21 सूत्रीय मांग पत्र मुख्यमंत्री को दिया गया था। उस समय मुख्यमंत्री ने शीघ्र ही चर्चा कर मांगों के निराकरण का आश्वासन दिया था। जिसमें से प्रदेश में पत्रकार प्रोटेक्शन एक्ट लागू करने, पत्रकार स्वास्थ्य बीमा योजना को निःशुल्क करने, एमपी सीमा वाले राष्ट्रीय राजमार्गों के टोल फ्री करने सहित 6 सूत्रीय प्रमुख मांगों के समाधान की दिशा में कोई ठोस कदम नहीं उठाया गया है। इसके पश्चात मंडला में आयोजित संधि प्रवेश कार्यक्रमों में पत्रकारों को शामिल करने के उद्देश्य से आज प्रदेश के सभी जिला मुख्यालयों पर एक साथ मुख्यमंत्री के नाम स्मरण पत्र कलेक्टरों को सौंपे जा रहे हैं। ज्ञापन का वाचन प्रदेश उपाध्यक्ष राजेंद्र राठौर ने किया। ज्ञापन दौरान संघ के पूर्व कार्यकारी अध्यक्ष राजेंद्र पुरोहित, राजेंद्र राठौर, राजेश जोशी, मनीष पांडे, आनंद पांजाल, खुजेमा चांदा भांडेवाला, मनोज भट्टनगर, लखन यादव, ऋषि शर्मा, पवन गुरवाल, राजेंद्र अग्रवाल सहित बड़ी संख्या में जिलेभर के पत्रकार साथी उपस्थित रहे।



भगवान धन्वंतरि को लगाया 56 भोग

उज्जैन। वैद्य राजपूत समाज का अन्नकूट महोत्सव समाज धर्मशाला में आयोजित किया गया। समाज अध्यक्ष संजय सिंह हाड़ा ने साप्लीक अराध्य देव भगवान धन्वंतरिजी की मंगल पूजन कर 56 भोग अर्पण कर सम्पूर्ण समाजजनों के साथ महाआरती की बाद में महाप्रसादी का आयोजन किया गया। इस अवसर पर विशेष रूप से झालरपाटन राजस्थान से पधारे विनोद हाड़ा व अनीता हाड़ा के साथ ही उपस्थित समाजजन, सभी सहयोगकर्ता समाजजन तथा सम्पूर्ण समाज का धन्यवाद व आभार समाज अध्यक्ष संजय सिंह हाड़ा ने प्रकट किया गया। इस दौरान नरेंद्र हाड़ा, शैलेंद्र सिंह पंवार, मनोज सिंह गेहलोत, गिरीश सिंह गौड़, मनीष सिंह गेहलोत, आशा हाड़ा, आरती पंवार, ज्योति सावंत, अनुराधा हाड़ा, रानी सावंत, मधु सांखला आदि मौजूद थे। आभार कोषाध्यक्ष गिरीश गौड़ ने माना।

दिल्ली मारे गए लोगों को श्रद्धाजलि दी

उज्जैन। देश की राजधानी दिल्ली में ऐतिहासिक इमारत लाल किला के समीप कार में जो विभक्त विस्फोट हुआ है और मासूम 9 लोगों की जान गयी और कुछ लोग घायल हुए हैं। कृतुब फातेमी ने उक्त घटना पर शोक व्यक्त करते हुए सभी मृतकों को श्रद्धाजलि, खिराज-ए-अकीदत पेश की। फातेमी ने दुआ करत हुए कहा कि घटना में बेगुनाह मारे गये सभी लोगों को परवरदिगार जन्नत नसीब करे। उनके परिवार को सब अता करे। घायल हुए बेगुनाह लोगों को ईश्वर जल्द से जल्द सेहतयाब करे। केंद्रीय गृहमंत्री अमित शाह से मांग की है कि उच्च स्तरीय जांच में यदि आतंकवादी हमला हुआ है यह साबित होने पर घटना में शामिल सभी दोषियों को फासी की सजा दी जाए।

जैन जिला महासचिव मनोनीत

उज्जैन। मग्न प्रेस वलब के प्रदेश अध्यक्ष डॉ. नवीन आनंद जोशी की संगठन विस्तार मनसा के अनुरूप मध्य प्रदेश प्रेस वलब उज्जैन संभाग के अध्यक्ष महेंद्र सिंह बैस, उज्जैन संभाग के महासचिव राजकुमार अग्रवाल की अनुशंसा पर उज्जैन जिला मध्य प्रदेश वलब के अध्यक्ष पंकज पांचाल ने नगर के वरिष्ठ पत्रकार उज्जैन के आशीष जैन को जिला उज्जैन का महासचिव मनोनीत किया गया है। आपको आपके यशस्वी कार्यकाल की बहुत-बहुत हार्दिक बधाई और शुभकामनाएं।

बैठक के दौरान कार्यकर्ताओं ने सूची सौंपी

उज्जैन। झलारिया मठ स्थित बालमुकुंद आश्रम पर हाथ ठेला एवं फुटपाथ व्यापारी संघ द्वारा नेशनल हेकर्स फेडरेशन के जनरल सेक्रेटरी शक्तिमान घोष की अध्यक्षता में चार दिवसीय बैठक का आयोजन किया गया। बैठक में देशभर से संगठन के पदाधिकारी एवं कार्यकर्ता बड़ी संख्या में उपस्थित हुए। प्रेसिडेंट विपिन जेना ने बताया कि बैठक के दौरान उद्देश्य सा उज्जैन के कार्यकर्ताओं ने संगठन को मजबूत बनाने के लिए सहयोग का आश्वासन दिया। उन्होंने पदाधिकारियों को ज्ञापन देकर उद्देश्य के सभी कार्यकर्ताओं की सूची भी सौंपी, ताकि आगे संगठनात्मक गतिविधियों को मजबूती से संचालित किया जा सके। इस मौके पर विपिन जेना, अनुज प्रधान, प्रदीप साहू, सुमन पट्टे एवं अनु मिश्रा उपस्थित थे। कार्यकर्ताओं ने इस अवसर पर देश को प्लानेटिक मुक्त बनाने का संकल्प भी लिया।

परचूरे भवन को महाकाल के सामने से हटाया जाएगा, हाईकोर्ट में आज सुनवाई

25 नवंबर 2022 को हटे थे 10 मकान, 3 साल बाद भी एक मकान हटाने में नाकाम

आशीष सिंह जब कलेक्टर थे, अब उज्जैन में है कमिश्नर

बाजार मूल्य से मकान मालिक ने मांगा है मुआवजा

उज्जैन। महाकालेश्वर मंदिर के ठीक सामने बने 11 भवनों को हटाने का काम वर्ष 2022 में तब किया गया था। जब उज्जैन के कलेक्टर आशीष सिंह थे अब वह कमिश्नर बनकर एक बार फिर आ चुके हैं, ऐसे में मात्र एक भवन का मसला अब तक हल नहीं हो पाया है और आज इसी परचूरे भवन के मामले में इंदौर हाई कोर्ट



में सुनवाई होगी। उज्जैन कलेक्टर रोशन कुमार सिंह ने भी बताया कि कोर्ट कचहरी का मसला हल होते ही मंदिर के सामने विकास कार्य शुरू होंगे।

नवभारत से चर्चा में एसडीएम एलएन गर्ग ने बताया कि इंदौर हाई कोर्ट में परचूरे भवन को लेकर आज सुनवाई होगी। लंबे समय से सुनवाई का दौर चल रहा है। मकान मालिक के पास स्टे था इस वजह से भी कार्रवाई रुकी हुई थी अब लहा रहा है, तेलंग परिवार का मकान भी तोड़ा गया है।

दरअसल, महाकाल विस्तारीकरण की मार्ग पर बने कई

दूसरे क्षेत्र के घरों को विस्थापित किया गया। पहले चरण में लगभग 800 घरों को हटाया गया था। इसके बाद दूसरे फेज के काम शुरू कर दिए गए हैं। इसके साथ ही महाकालेश्वर मंदिर के आसपास की सड़कों का चौड़ीकरण भी होना है। इसी के साथ कई और डेवलपमेंट वर्क किए जाएंगे। इसकी वजह से आसपास मौजूद घरों को उपयुक्त पैसा देकर वहां से हटाया जा रहा है। दूसरे चरण के विस्तारीकरण को कुल 11 भवन बने हुए थे। इनमें से प्रशासन महाकाल लोक और एट्रेस के लिए 10 मकान हटा चुका 11 में से एक घर पर चूरे परिवार का है।

महाकालेश्वर मंदिर के सामने 168 नंबर के मकान में रहने वाले शेखर गणेश परचूरे के परिवार ने मुआवजा राशि लौटाते हुए घर खाली करने से ही मना कर दिया है। आज कोर्ट में जैसे ही केस नंबर पर आया, ऐसे में माना जा रहा है कि निर्णय हो जाएगा और 1500 स्क्वायर फीट का यह मकान जिला प्रशासन को मिल जाएगा। फिर साफ होगा महाकाल मंदिर के आसपास विस्तारीकरण सौन्दर्यीकरण का रास्ता।

चेकिंग में कार सवारों ने एसआई के साथ की धक्का मुक्की

पीछा कर कार सवारों को पकड़ा, शासकीय कार्य में बाधा का प्रकरण दर्ज

उज्जैन। दिल्ली में बम धमाके के बाद देशभर में अलर्ट जारी किया गया है। उज्जैन में हाई अलर्ट के दौरान की जा रही चेकिंग के बीच से गुजरी कार को पुलिस ने रोका तो चालक और उसके साथी के एसआई के साथ धक्का मुक्की करते हुए अभद्रता की और जान से मारने की धमकी देकर भाग निकले। पीछा कर कार को रोका गया। तीन युवकों के खिलाफ शासकीय कार्य में बाधा का प्रकरण दर्ज किया गया है।



आई। पुलिस ने रोकने का प्रयास किया। इस दौरान चेकिंग पाईट पर

लगे एसआई वेदप्रकाश साहू से कार में सवार दो युवक और चालक ने

₹ पैसे देने से मना किया तो पत्नी से की मारपीट

उज्जैन। गाड़ी सुधरवाने के लिए पत्नी से पैसे मांग रहे पति को कमाने के लिए बोला तो पति ने लोहे की रॉड से पत्नी की टांग तोड़ दी। पुलिस ने मामला दर्ज किया है। घायल पत्नी का उपचार अस्पताल में चल रहा है। नानाखेड़ा एकता नगर में रहने वाली गायत्री पति दीपक खाण्डेगार 32 वर्ष का उपचार चरक अस्पताल में चल रहा है। उसने बताया कि पति गांजे का नशा करता था। कुछ समय पहले उसने नशा छोड़ दिया था। लेकिन काम धंधा नहीं कर रहा था। रात में उसने बाइक सुधरवाने के लिए पैसे मांगे। नहीं होने पर उसने पति को कमाने के लिए बोला तो उसने लोहे की रॉड से हमला कर दिया। आसपास के लोगों ने बीच बचाव किया लेकिन पैर में घोट लगने पर हड़डी टूट गई थी। लोगों की मदद से उसे अस्पताल में भर्ती कराया गया। मामले की जानकारी लगने पर पुलिस ने महिला के बयान दर्ज कर पति के खिलाफ प्रकरण दर्ज किया है।

अंकितग्राम, सेवाधाम आश्रम में टीकाराम द लास्ट फोक स्टार नाटक का हुआ मंचन

उज्जैन। अंकितग्राम, सेवाधाम आश्रम में संस्कृति विभाग भारत सरकार के सहयोग से अंकुर रंगमंच समिति द्वारा माच एवं माच के कलाकारों के जीवन पर आधारित नाटक टीकाराम द लास्ट फोक स्टार का मंचन हुआ। इस अवसर पर आश्रम संस्थापक सुधीर भाई गोयल एवं अंकुर रंगमंच संस्थापक हर्षोज खान की वरद उपस्थिति में लेखक इवान खान एवं निर्देशन रा. ना. वि. के ओहेश खान द्वारा किया गया। इस नाटक में मानवा के लोकनाट्य माच के लुस होने की कहानी को बेहतर ही रोचक और मनोरंजक तरीके से सामने रखा गया है। इसमें बताया गया कि लगभग 200 साल पुरानी माच परंपरा यहां के लोगों के जीवन में रची बसी थी और यह कला आज के युग में समाज और सरकारों की अवेहलना के कारण अपने अस्तित्व के लिए जुझ रही है। इसमें कलाकारों द्वारा माच के विकास के लिए किए गए संघर्षों को बहुत मार्मिक ढंग से उकेरा गया है। नाटक में आधुनिक समाज में हो रहे सूचना प्रौद्योगिकी, फिल्म, टीवी, मोबाइल, सोशल मीडिया एवं सामाजिक नियुत्रा और राजनीति द्वारा अवेहलना के साथ ही कलाकारों के संघर्ष को नाटकीय रूप से अभिव्यक्त किया गया है। संगीत निर्देशन माच गुरु बाबूलाल जी देवड़ा द्वारा किया गया है। मंचन के अंत में आश्रम द्वारा समस्त अतिथियों एवं 25 से अधिक प्रतिभागियों का मालवी पगड़ी एवं दुधुधु पहनकर सम्मान किया गया। नाटक को सफल बनाने में टीकाराम भाटी, आषुषी सिंह सोलंकी, इरशाद खान, सावी शर्मा, जय जैन, ऋषि योगी, रोहन बाथम, तनिकापथी, लखन देवड़ा, इस्माइल खान, अरशद शेख, उवेद शेख, इबाद खान, अलीशा खान आदि ने सहयोग किया।

मंदिर में जांच

सभी प्रवेश द्वारों पर सुरक्षा गार्ड सामान चेक करने के बाद ही अंदर जाने दे रहे

दिल्ली में ब्लास्ट के बाद महाकाल मंदिर में श्रद्धालुओं की चेकिंग बढ़ाई

नवभारत न्यूज

उज्जैन। दिल्ली में कार में हुए ब्लास्ट की घटना के बाद से उज्जैन के ज्योतिर्लिंग महाकाल मंदिर में भी सुरक्षा व्यवस्था कड़ी कर दी गई है। मंदिर में श्रद्धालुओं की चेकिंग सख्त कर दी गई है। सभी प्रवेश द्वार पर तैनात सुरक्षाकर्मी श्रद्धालुओं द्वारा अपने साथ लाए गए सामान की चेकिंग करने के बाद ही उन्हें प्रवेश दे रहे हैं।

उल्लेखनीय है कि महाकाल मंदिर में प्रतिदिन देशभर से हजारों की संख्या में श्रद्धालु दर्शन के लिए पहुंचते हैं। भीड़ का लाभ उठाकर कोई संदिग्ध व्यक्ति भी मंदिर में प्रवेश कर सकता है। इस बात को ध्यान में रखते हुए प्रशासन ने यहां

मंदिर के सभी प्रवेश द्वार पर चेकिंग बढ़ा दी है। सुरक्षा गार्डों को भी पुलिस के अधिकारियों ने निर्देश दिए हैं कि किसी भी श्रद्धालु को बिना चेकिंग के अंदर न जाने दिया जाए। साथ सामान की भी पूरी चेकिंग की जाए। मंदिर में श्रद्धालु अपने साथ ज्यादातर तो फूल,

प्रसाद व पूजन सामग्री आदि ही लाता है। कई श्रद्धालु छोटे वेग आदि भी लेकर आ जाते हैं। उनको चेकिंग की जा रही है। महिला श्रद्धालु की चेकिंग के लिए महिला सुरक्षा गार्ड तैनात है। इसके अलावा महिला पुलिस जवान भी रहती है।

डीआईजी रात में ही निरीक्षण के लिए पहुंचे

दिल्ली में हुई घटना के बाद उज्जैन रेंज के डीआईजी नवनीत भस्मीन पुलिस बल के साथ आधी रात में ही महाकाल मंदिर में सुरक्षा इंतजामों का जायजा लेने पहुंच गए थे। उन्होंने मंदिर परिसर का निरीक्षण कर संरक्षक बल के जवानों की तैनाती भी बढ़ा दी है। वहीं आने वाले श्रद्धालुओं के सामान के साथ ही आसपास के होटल और लॉजों में भी सघन जांच की जा रही है। वहीं आने वाले यात्रियों की जानकारी भी एकत्रित की जा रही है। जहां पर भी कोई संदिग्ध व्यक्ति की जानकारी मिलेगी तुरंत कार्रवाई की जाएगी।



19 घंटे खुला रहता है महाकाल मंदिर

आपको बता दें कि महाकाल का मंदिर आम लोगों के लिए करीब 19 घंटे खुला रहता है। मंदिर में रोजाना तड़के 4 बजे भस्मरती होती है। इसलिए श्रद्धालुओं का प्रवेश इसी समय से शुरू हो जाता है। इसके बाद दिनभर मंदिर खुला रहने के बाद रात 11 बजे शयन आरती होने पर बंद होता है। इस तरह 19 घंटे मंदिर खुला रहता है। केवल 4 से 5 घंटे ही मंदिर आम लोगों के लिए बंद किया जाता है। इस अवधि में मंदिर में हजारों लोगों का प्रवेश व निर्गम होता है। ऐसे में मंदिर में सुरक्षा व्यवस्था सख्त रखना जरूरी है।

योगना एवं सूचना प्रौद्योगिकी विभाग की समीक्षा

उज्जैन। मंगलवार को योजना एवं सूचना प्रौद्योगिकी विभाग प्रभारी डॉ. योगेश्वरी राठौर द्वारा विभाग की समीक्षा बैठक आयोजित की गई। जिसमें विभाग द्वारा किए जा रहे हैं कार्यों के बारे में अधिकारियों से जानकारी ली गई। बैठक में विभाग के उपयुक्त योगेंद्र सिंह पटेल द्वारा जानकारी देते हुए बताया कि नगरीय प्रशासन एवं विकास विभाग भोपाल द्वारा जारी पत्र अनुसार निर्देशित किया गया था कि नगर पालिक निगम उज्जैन के कर्मचारियों को एड्रेस आधारित पोर्टल पर पंजीयन कर ई अटेंडेंस दर्ज की जाना है। वर्तमान में नगर निगम में 4975 कर्मचारियों का पंजीयन होकर कर्मचारियों द्वारा नियमित उपस्थिति दर्ज की जा रही है। आधार बेमेल कर्मचारियों को आधार अपडेट करने हेतु अनुरोध किया गया है। साथ ही कर्मचारियों द्वारा स्वयं के मोबाइल से उपस्थिति दर्ज की जा रही है। जिन कर्मचारियों के पास स्मार्टफोन नहीं है। उनके लिए नगर निगम फेस ऑथेंटिकेशन मशीन क्रय हेतु निविदा आमंत्रित की जा चुकी है। जो की प्रक्रिया में है साथ ही राशि रूप 01 करोड़ 70 लाख की राशि के प्रचलित टेंडर जिसमें फेस ऑथेंटिकेशन मशीन, वायरलेस गुप कम्प्युनिकेशन डिवाइस, डेस्कटॉप, लैपटॉप, ऑल इन वन प्रिंटर के लिए टेंडर प्रक्रिया की जा चुकी है। बैठक में उपयुक्त योगेंद्र सिंह पटेल, तकनीकी अधिकारी जेपी मालवीय, प्रभारी अधिकारी पवन कुमार, लिपिक सरदार सिंह सोलंकी उपस्थित रहे।

शिप्रा नदी से मिली लाश की हुई पहचान, अमरावती का था युवक

जिस यात्रीगृह में रुका था वहां से मिली पहचान

उज्जैन। शिप्रा नदी से मिली लाश महाराष्ट्र स्थित अमरावती के युवक की होना सामने आई है। उसके जेब से चाबी मिली थी, जिस पर मोबाइल नम्बर और यात्री ग्रह का नाम लिखा हुआ था। इसी आधार पुलिस यात्रीगृह तक पहुंची और युवक का नाम पता निकालने के बाद परिजनों को सूचना दी गई है। मंगलवार को उज्जैन पहुंचने पर पोस्टमार्टम कराया गया।

भैरवगढ़ थाना एसआई सत्यनारायण प्रजापति ने बताया कि रविवार देर शाम गढ़कालिका मंदिर के पीछे पीर मच्छन्द्रनाथ के आगे शिप्रा नदी से एक युवक की लाश लोगों की सूचना पर बरामद की गई थी। जिसके पास से पहचान का कोई इन्फार्मेशन नहीं मिला लेकिन एक चाबी होना सामने आई थी। जिस पर यात्री गृह का नाम और मोबाइल नम्बर लिखा हुआ था। सोमवार को नम्बर पर संपर्क करने से सामने आया

कि पुराने महाकाल थाने के पास यात्री गृह का है। जहां पहुंचने पर सामने आया कि तीन-चार दिन पहले कुछ युवक महाकाल दर्शन करने अमरावती से आये थे। 2 दिन पहले एक युवक लापता हो गया था, उसके साथियों ने तलाश की, लेकिन नहीं मिला तो सभी साथी वापस लौट गये। होटल में दिये गये दस्तावेजों से मृतक के दोस्त से संपर्क किया गया, जिससे उसके जीजा गोपाल का नम्बर मिला, चर्चा करने पर सामने आया कि दोस्तों के साथ दर्शन करने उज्जैन गया था। जिसका नाम सूरज पिता नरेंद्र करले है। एसआई प्रजापति के अनुसार परिजन उज्जैन पहुंचने पर पोस्टमार्टम कराया गया है। मृतक मजदूरी करता था और उसके पिता भी मजदूरी का काम करते हैं। पूर्व में भी दोस्तों के साथ मुंबई गया था जहां से लापता हो गया था लेकिन कुछ दिन बाद वापस लौट आया था। परिजन बाँडी अंतिम संस्कार के लिए अमरावती ले गए हैं।

ट्रांसफर स्टेशन अपनी पूर्ण क्षमता के साथ कार्य कर रहा: महापौर

उज्जैन। एमआर 5 स्थित स्मार्ट सिटी द्वारा बनाया गया ट्रांसफर स्टेशन जो की विगत कई समय से बंद अवस्था में था। महापौर मुकेश टटवाल द्वारा पूर्व में निरीक्षण के दौरान निर्देशित किया गया था कि ट्रांसफर स्टेशन की बंद मशीनों का संचालन प्रारंभ करते हुए यहां आने वाले कचरे का निष्पादन किया जाए।

उक्त निर्देश के क्रम में कॉम्पेक्टर मशीन अपनी पूर्ण क्षमता के साथ कार्य करते हुए गीले एवं सूखे कचरे को कैम्प्लू में भरकर गोंदिया स्थित टेंचिंग ग्राउंड पर भेजने का काम कर रही है। मंगलवार को महापौर मुकेश टटवाल द्वारा प्लांट का निरीक्षण किया



गया। निरीक्षण के दौरान प्लांट के अधिकारियों द्वारा जानकारी देते हुए बताया गया कि प्लांट पर संचालित कॉम्पेक्टर मशीन अपनी पूर्ण क्षमता के साथ कार्य कर रही है। समस्त वर्डों में डोर टू डोर कचरा कलेक्शन वाहन के

माध्यम से जो कचरा अलग-अलग संग्रहित किया जाता है। उसे यहां पर लाकर मशीनों के माध्यम से कैम्प्लू में भरकर गोंदिया टेंचिंग ग्राउंड भेजा जाता है। इस प्रकार से यहां पर शाम तक कचरे का पूर्ण रूप से निष्पादन

किया जाता है। साथ ही लिगेसी वेस्ट (पुराने कचरे) के निष्पादन की प्रक्रिया भी प्रारंभ की जा चुकी है। शीघ्र ही पूर्ण रूप से पुराने कचरे को समाप्त करते हुए पंचवर्ण को दृष्टिगत रखते हुए गार्डन विकास किया जाएगा। जिससे आसपास की कॉलोनी के रहवासियों को ना तो किसी प्रकार की बदबू एवं गंदगी का सामना करना पड़ेगा एवं एक अच्छा वातावरण विकसित होगा। निरीक्षण के दौरान स्वास्थ्य विभाग के प्रभारी सदस्य सत्यनारायण चौहान, एमआईसी सदस्य कैलाश प्रजापति, सहायक यंत्री रवि राठौर, वाहन प्रभारी उमेश उमेश उपस्थित रहे।

रोजगार मेला आज

उज्जैन। जिले के बेरोजगार युवाओं को रोजगार के अवसर उपलब्ध कराने के लिए एक दिवसीय जिला स्तरीय युवा संगम रोजगार मेले का आयोजन जिला रोजगार कार्यालय, एवं कालिदास कन्या महाविद्यालय द्वारा बुधवार 12 नवंबर को प्रातः 10 बजे से दोपहर 03 बजे तक कालिदास कन्या महाविद्यालय देवास गेट बस स्टैंड के सामने किया जाएगा। जिसमें विभिन्न स्वतंत्र माइक्रोफिन प्राइवेट लिमिटेड, श्री बालाजी इंस्टीट्यूट मवसी रोड उज्जैन, भागीरथ मोटर्स इंडिया प्राइवेट लिमिटेड उज्जैन, मदर सन ऑटोमेटिव गुजरात, पुष्कराज हेल्थ केयर प्राइवेट लिमिटेड, आदि कम्पनियों, नियोजकों द्वारा सर्विस एडवाइजर, सुरवाइजर द्वारा इन्टी ऑपरेंटर सेल्फ मार्केटिंग एवियक्यूटिव मशीन वर्कर, ऑपरेंटर, इयोरेंस एडवाइजर आदि पदों पर सीधी भर्ती की जाएगी। मेले में 8 वीं से लेकर स्नातकोत्तर एवं आईटीआई वेल्डर, फिटर यांत्रियों के आवेदक भाग ले सकते हैं।